

Kerala Gazette No. 29 dated 21st July, 2015.

PART I

Section iii



கேரள அரசு

சட்ட (சட்டமியற்றல்-பி) துறை

அறிக்கை

எண் 14397/ச. இ. பி. 2/2013/சட்டம்.

திருவனந்தபுரம், 2015 பிப்ரவரி 2
1190 மகரம் 19/
1936 மாகம் 13.

கேரள மாநில சட்டப்பேரவையின் பின்வரும் சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2015 ஜனவரி 20ஆம் தேதி ஆளுநரின் ஒப்புதல் கிடைத்தது.

ஆளுநரின் ஆணைப்படி,

சி. ரமணி,

சிறப்புச் செயலர் (சட்டம்).

2015-ன் சட்டம் எண் 6

2014-ன் கேரள நிலசீர்திருத்த (திருத்த) சட்டம்

1963-ன் கேரள நிலசீர்திருத்தச் சட்டத்தை மேலும் திருத்தம் செய்வதற்குரிய ஒரு சட்டம்.

இந்தியக்குடியரசின் அறுபத்திஐந்தாவது ஆண்டில் பின்வருமாறு சட்டமியற்றப்படும்:—

1. சுருக்கப்பெயரும் தொடக்கமும்.—(1) இந்தச் சட்டம் 2014-ன் கேரள நிலசீர்திருத்த (திருத்த) சட்டம் என அழைக்கப்படலாம்.

(2) பிரிவு 2, 2006 அக்டோபர் 18ஆம் தேதி அமலுக்கு வந்ததாக கருதப்பட வேண்டியதும், பிரிவு-3 2012 ஜூன் 19ஆம் தேதி அமலுக்கு வந்ததாக கருதப்பட வேண்டியதுமாகும்.

2. பிரிவு 7இ-ல் திருத்தம்.—1963-ன் கேரள நிலசீர்திருத்த சட்டத்தின் (1964-ன் 1) (இதற்குப்பிறகு முதன்மைச்சட்டம் என அழைக்கப்படும்). பிரிவு 7இ-ல் “நான்கு ஹெக்டர்” என்ற சொற்களுக்கு பதிலாக “1 ஹெக்டர் 61 ஆர்ஸ் மற்றும் 87 சதுர மீட்டர்கள்” என்ற சொற்களும் எண்களும் சேர்க்கப்பட வேண்டும்.

3. பிரிவு 81-ல் திருத்தம்.—முதன்மைச் சட்டத்தின் பிரிவு 81-ன் துணைப் பிரிவு (4)-ல் “பயன்படுத்தலாம்” என்ற சொற்களுக்குப் பதிலாக “வரையறுக்கப்பட்ட கட்டுப்பாடுகள் மற்றும் நிபந்தனைகளுக்கு உட்பட்டு, பயன்படுத்தலாம்” என்ற வார்த்தைகளும்” மற்றும் “விவசாய பயிர்கள்” என்ற சொற்களுக்குப் பதிலாக “விவசாய பயிர்கள் அல்லது பால் பண்ணை நடத்துவதற்காக” என்ற சொற்களும் சேர்க்கப்படவேண்டும்.